



இன்றைய செய்தி நாளைய வரலாறு
முரசொலி



நிறுவனர் : கலைஞர் மு. கருணாநிதி

வியாபகக்கீழமை 01.01.2026

புத்தாண்டு பிறக்கட்டும்! புத்துணர்வு ஆட்சி தொடரட்டும்!

2025 ஆம் ஆண்டு முடிவுற்று

2026 ஆம் ஆண்டு பிறக்கிறது.

தனிமனிதரைப் பொறுத்தவரையில் ஆண்டொன்று போனால், வயதொன்று கூடும். சமூகத்துக்கு, மாநிலத்துக்கு, நாட்டுக்கு என்றால் அது மேல் நோக்கிய வளர்ச்சியின் தொடர்ச்சியாக அமைய வேண்டும். அது தான் புத்தாண்டுக்கு ஆக்கப் பூர்வமான பொருளாக அமையும்.

தமிழ்நாட்டைப் பொறுத்தவரையில் 2026 ஆம் ஆண்டு என்பது சட்டமன்றப் பொதுத்தேர்தல் நடைபெறப் போகும் ஆண்டு ஆகும். ஏழாவது முறையாக தீராவிட முன்னேற்றக் கழகம் ஆட்சி அமைக்கப் போகும் ஆண்டு ஆகும். 'தீராவிட மாதல்' ஆட்சியின் நாயகன் மாண்புமிகு மு.க.ஸ்டாலின் அவர்கள் இரண்டாவது முறையாக ஆட்சி அமைக்கப் போகும் ஆண்டு ஆகும்.

'இது ஒரு கட்சியின் ஆட்சியாக இல்லாமல் அனைவருக்குமான ஆட்சியாக அமையும்' என்று ஆட்சி அமைக்கும் முன், மாண்புமிகு மு.க.ஸ்டாலின் அவர்கள் சொன்னார்கள். 'வாக்களித்த வர்கள் மகிழும் வகையில், வாக்களிக்க மறந்தவர்கள் வருந்தும் அளவுக்கு எனது ஆட்சி இருக்கும்' என்று சொன்னார்கள். அதை நேரடி சாட்சியங்கள் மூலமாக நாம் பார்த்து வருகிறோம்.

தீராவிட முன்னேற்றக் கழகத்தவர் மட்டுமல்ல; கூட்டணிக் கட்சியினர் மட்டுமல்ல; அனைவரும் பாராட்டிப் போற்றும் ஆட்சியாக அமைந்துள்ளது தீராவிட மாதல் ஆட்சி. எதிர்க்கட்சிகளே கூட, விமர்சனம் செய்ய வேண்டும் என்பதற்காகச் செய்கிறார்களே தவிர, பெரிய குற்றச்சாட்டுகளை வைக்க முடியாத அளவில் ஆட்சியை நடத்தி வருகிறார் மாண்புமிகு முதலமைச்சர் மு.க.ஸ்டாலின் அவர்கள்.

முதலமைச்சரின் செயல்பாடுகள், எதிரிகளாலும் குற்றம் சாட்டப்பட முடியாத வகையில், குறை சொல்ல முடியாத வகையில் அமைந்துள்ளது. பல்வேறு குடைச்சல்களைக் கொடுக்கும் ஒன்றிய அரசின் அமைச்சர்கள் கூட தி.மு.க. அரசின் மீது குறை சொல்லவில்லை. முதலமைச்சர் மீது குற்றச்சாட்டுகள் வைக்கவில்லை. ஒன்றிய அரசின் சார்பில் வளையிடப்படும் அனைத்து அறிக்கைகளிலும் தமிழ்நாடு முன்னணி மாநிலமாக உள்ளது. அனைத்து வளர்ச்சிக் குறியீட்டிலும் தமிழ்நாடு வளர்ச்சியைத் தொடர்ந்து, அதில் நின்று நிலைத்துள்ளது.

தமிழ்நாட்டின் பொருளாதார வளர்ச்சியை 11.19 விழுக்காடு என்ற அளவுக்கு உயர்த்தி இருக்கிறார் மாண்புமிகு முதலமைச்சர் மு.க.ஸ்டாலின் அவர்கள். இது யாராலும் அடைய முடியாத சாதனை ஆகும். ஒன்றிய அமைச்சகத்தின் தரவுகளின்படி, 2024-25 ஆம் ஆண்டிற்கான தேர்ந்தெடுக்கப்பட்ட மாநிலங்களின் வளர்ச்சி புள்ளிவிவரங்கள் வெளியாகி இருக்கிறது. அதில் தான் இது இடம்பெற்றுள்ளது.

தி.மு.க. ஆட்சிக்கு வரும் போது 2021 ஆம் ஆண்டில் 7.89 விழுக்காடாக இருந்தது. தற்போது தமிழ்நாடு 11.19 விழுக்காடாக உயர்ந்து விட்டது. இதுதான் தமிழ்நாட்டின். முதலமைச்சரின் தொலைநோக்குப் பார்வைக்கு கிடைத்த வெற்றியாகும். 14 ஆண்டுகளுக்குப் பின், மீண்டும் இரட்டை இலக்க வளர்ச்சியைத் தமிழ்நாடு எட்டி இருக்கிறது. தமிழ்நாடு அரசு, தனக்கென ஒரு கணிப்பை முன்பு வெளியிட்டிருந்தது. அதைவிட அதிகமான வளர்ச்சியைப் பெற்றுள்ளது தமிழ்நாடு.

இந்திய அளவை விட தமிழ்நாடு அதிகம் - மற்ற மாநிலங்களை விட தமிழ்நாடு அதிகம் - என்ற சாதனையை நிறைவேற்றி இருக்கிறார் முதலமைச்சர் அவர்கள். முதலமைச்சரின் விரிவான பொருளாதாரப் பார்வை மூலமாக இது சாத்தியமாகி உள்ளது.

ஒரு கோடியே 31 லட்சம் பெண்கள் மாதம் தோறும் ஆயிரம் ரூபாய் உரிமைத் தொகை பெறுகிறார்கள். தினந்தோறும் லட்சக்கணக்கான பெண்கள் கட்டணமில்லா பேருந்துப் பயணம் செய்கிறார்கள். 21 லட்சம் பள்ளி மாணவ, மாணவியர் தினந்தோறும் காலையில் சூடான, சுவையான உணவை உண்கிறார்கள். 2 லட்சம் விவசாயிகளுக்கு இலவச மின் இணைப்பு தரப்பட்டுள்ளது.

கடந்த நான்கு ஆண்டுகளில் புத்தாக்க நிறுவனங்களின் எண்ணிக்கை 6 மடங்கு அதிகரித்துள்ளது. இந்த நிறுவனங்களில் பாதிக்கும் மேல் பெண்கள்தான் தலைமை ஏற்று நடத்துகிறார்கள். இந்தியாவிலேயே தமிழ்நாட்டில்தான் அதிகபட்சமாக 13 விழுக்காடு பெண்கள் தொழில் முனைவோர்களாக பங்களித்து வருகிறார்கள்.

நான் முதல்வன். புதுமைப் பெண். தமிழ்ப் புதல்வன் ஆகிய திட்டங்கள் தமிழ்நாட்டு மாணவ சமுதாயத்தில் மிகப்பெரிய கல்விப் புரட்சியை உருவாக்கிவிட்டது. உலகம் முழுக்க படிக்கச் செல்கிறார்கள், உலகம் முழுக்க வேலைக்குச் செல்கிறார்கள், பெரிய நிறுவனங்கள் எதிர்பார்க்கும் தகுதி உள்ள இளைய சமுதாயத்தை உருவாக்கி வருகிறார் முதலமைச்சர்.

இவை அனைத்தையும் தமிழ்நாட்டின் அனைத்து மக்களும் அறிந்தும், புரிந்தும் விட்டார்கள். சமூக ஊடகங்களில் ஆட்சி தொடர்பாகவும், அரசியல் தொடர்பாகவும் மக்கள் பேட்டி எடுக்கும் அனைவருக்கும் கிடைக்கும் பதில் என்பது, 'மாண்புமிகு மு.க.ஸ்டாலின் ஆட்சி தான் நல்ல ஆட்சி', 'தி.மு.க. ஆட்சி தான் தொடர வேண்டும்' என்பதாக இருக்கிறது. இவை அனைத்துக்கும் மேலாக, தனிப்பட்ட முறையில் முதலமைச்சர் மீது மிகப்பெரிய அளவில், 'நல்ல மனிதர்' என்ற பிம்பம் மக்கள் மனதில் உருவாகி விட்டது.

முதலமைச்சருக்கு எதிராக இருக்கும் அனைவரையும் விட, இவரே நல்லவர், இவரே சிறந்தவர், இவரே உண்மையானவர், இவரே நல்லது செய்பவர், இவரே நமக்காக நிற்பவர், இவரது ஆட்சியில்தான் நன்மைகள் கிடைக்கும், இவர் ஆட்சி தொடர்ந்தால்தான் இதுவரை கிடைத்த நன்மைகள் தொடரும், இன்னும் பல நன்மைகள் கிடைக்கும் என்று தமிழ்நாட்டு மக்கள் நினைக்கிறார்கள். இதனைத் தான் தேர்தல் முடிவாக 2026ஆம் ஆண்டில் காண இருக்கிறோம்.

புத்தாண்டு பிறக்கட்டும்!

புத்துணர்வு ஆட்சி தொடரட்டும்!



முதலமைச்சர் மு.க.ஸ்டாலின் அவர்களிடம் நேற்று முன்தினம் (30.12.2025) தலைமைச் செயலகத்தில், தமிழ்நாடு அரசு ஊழியர்களுக்கான ஓய்வூதியத் திட்டங்கள் குறித்து ஆராய்ந்திட அமைக்கப்பட்ட குழுவின் அறிக்கையினை குழுவின் தலைவரும், ஊரக வளர்ச்சி மற்றும் ஊராட்சித் துறை அரசு கூடுதல் தலைமைச் செயலாளருமான ககந்தீப் சிங் பேடி, வழங்கினார். இந்நிகழ்வின்போது, அமைச்சர் தங்கம் தென்னரசு, தலைமைச் செயலாளர் நா. முருகானந்தம், நிதித்துறை கூடுதல் தலைமைச் செயலாளர் த. உதயச்சந்திரன், நிதித்துறை துணைச் செயலாளர் (வரவுசெலவு) பிரதீத் தாயர், குழு உறுப்பினர் டாக்டர் கே.ஆர்.சண்முகம் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்களை நேற்று முன்தினம் (30.12.2025) தலைமைச் செயலகத்தில், தமிழ் செய்தி வாசிப்பாளர்கள் சங்கத்தின் புதிய நிர்வாகிகள் தலைவர் எம். சண்முகவேல், பொதுச்செயலாளர் கிரிஸ்ரோபர் தேவநேசன், பொருளாளர் க.பாலசுப்ரமணியன், துணைத் தலைவர் திருமதி கீதா சம்பத் குமார், துணைப் பொதுச் செயலாளர்கள் எம். பால கணேஷ், திருமதி எஸ்.வி. கௌரி, திருமதி ஜீவா, செயற்குழு உறுப்பினர்கள் திருமதி எஸ். பிருந்தா, திருமதி பி. பூர்ணிமா, திருமதி ஜெ. மைதிலி கோபிநாத், திருமதி எம். மஞ்சளா, திருமதி சங்கீதா உத்தம் குமார், எல். முனிசாமி, திருமதி கே. உமா மகேஸ்வரி, திருமதி வி. மோகனப்பிரியா, எ.சிவகுமார், அருண் மதிவாணன், திருமதி ஹர்ஷிணி, ஜி.சுரேஷ்ராஜன், கே. பத்மநாபன், திருமதி ஏ. கிருஷ்ணவேணி ஆகியோர் சந்தித்து, வாழ்த்துப் பெற்றனர்.

தமிழ்நாடு அரசு செயல்படுத்தி வரும்

முத்திரைத் திட்டங்களின் முன்னேற்றம் குறித்து ஆய்வுக் கூட்டம்!

முதலமைச்சர் மு.க.ஸ்டாலின் தலைமையில் நடைபெற்றது!

சென்னை, ஜன. 1- முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (30.12.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகம், எரிசக்தி துறை, மருத்துவம் மற்றும் மக்கள் நல்வாழ்வுத் துறை, சுற்றுலா, பண்பாடு மற்றும் அறிநிலையங்கள் துறை, கைத்தறி, கைத் தொழில் துறை, சுற்றுலா, பண்பாடு மற்றும் அறிநிலையங்கள் துறை ஆகிய 6 துறைகளைச் சார்ந்த சுமார் 58,740 கோடி ரூபாய் மதிப்பீட்டான செயல்பாட்டில் உள்ள 27 முத்திரைத் திட்டங்களின் பணி முன்னேற்றத்தினை முதலமைச்சர் அவர்கள் தொடர்புடைய துறைச் செயலாளர்களுடன் ஆய்வு மேற்கொண்டார்.

அதன் தொடர்ச்சியாக நேற்று முன்தினம் (30.12.2025) நடைபெற்ற ஆய்வுக் கூட்டத்தில், தொழில், முதலீட்டு ஊக்குவிப்பு மற்றும் வர்த்தகம், எரிசக்தி துறை, மருத்துவம் மற்றும் மக்கள் நல்வாழ்வுத் துறை, சுற்றுலா, பண்பாடு மற்றும் அறிநிலையங்கள் துறை, கைத்தறி, கைத் தொழில் துறை, சுற்றுலா, பண்பாடு மற்றும் அறிநிலையங்கள் துறை ஆகிய 6 துறைகளைச் சார்ந்த சுமார் 58,740 கோடி ரூபாய் மதிப்பீட்டான செயல்பாட்டில் உள்ள 27 முத்திரைத் திட்டங்களின் பணி முன்னேற்றத்தினை முதலமைச்சர் அவர்கள் தொடர்புடைய துறைச் செயலாளர்களுடன் ஆய்வு மேற்கொண்டார்.

சிவகங்கை மினி டைட்ல் பூங்கா, சூலூர் பாதுகாப்பு உபகரண உற்பத்தி பூங்கா, ஓரகரண மருத்துவ சாதனங்கள் பூங்கா மற்றும் கோயம்புத்தூர் பொது பொறியியல் வசதி மையம் அமைக்கும் பணிகள் குறித்து ஆய்வு

இவ்வாய்வுக் கூட்டத்தில், தொழில், முதலீட்டு ஊக்குவிப்பு மற்றும் வர்த்தக துறையின் கீழ் சிவகங்கையில் அமைக்கப்பட்டுள்ள மினி டைட்ல் பூங்கா பணிகள் முடிக்கப்பட்டுள்ளதாக துறைச் செயலாளர் அவர்களால் தெரிவிக்கப்பட்டது. சூலூர் பாதுகாப்பு உபகரண உற்பத்தி பூங்கா மற்றும் ஓரகரண மருத்துவ சாதனங்கள் பூங்கா அமைக்கும் பணிகள் ஜனவரி மாதத்திற்குள் நாம். கோயம்புத்தூர் பொது பொறியியல் வசதி மையம் அமைக்கும் பணி பிப்ரவரி, 2026-க்குள் முடிக்கப்பட்டு மக்கள் பயன்பாட்டிற்கு கொண்டுவரப்பட வேண்டுமென்று முதலமைச்சர் அவர்கள் அறிவுறுத்தினார்.

உடன்குடி அனல் மின் திட்ட (அலகு I) அமைக்கும் பணிகள் குறித்து ஆய்வு

எரிசக்தி துறையின் கீழ், 13,076.71 கோடி ரூபாய் மதிப்பீட்டில் நடைபெற்று வரும் 2x660 மெகாவாட் திறன் கொண்ட உடன் குடி அனல் மின் திட்ட (அலகு I) பணிகள் ஜனவரி, 2026-க்குள் முடிக்கப்பட்டு பயன்பாட்டிற்கு கொண்டுவரப்பட வேண்டுமெனவும், வரும் கோடை காலத்தில் மாநிலம் முழுவதும் தடையின்றி சீரான மின்சாரம் வழங்குவதை உறுதி செய்திட வேண்டுமென்றும் முதலமைச்சர் அவர்கள் உத்தரவிட்டார்.

திருச்சி மகாத்மா காந்தி நினைவு அரசு மருத்துவமனைப் பணிகள் குறித்து ஆய்வு

மருத்துவம் மற்றும் மக்கள் நல்வாழ்வுத் துறையின் கீழ், 110 கோடி ரூபாய் மதிப்பீட்டில் நடைபெற்று வரும் திருச்சி மகாத்மா காந்தி நினைவு அரசு மருத்துவமனைப் பணிகள் பிப்ரவரி, 2026-க்குள் முடிக்கப்பட்டு மக்கள் பயன்பாட்டிற்கு கொண்டுவரப்பட வேண்டுமென முதலமைச்சர் அவர்கள் அறிவுறுத்தினார்.

நீலகிரி சூழல் பூங்கா உள்ளிட்ட பிற முத்திரைத் திட்டங்கள் குறித்து ஆய்வு

சுற்றுலா, பண்பாடு மற்றும் சமய அறிநிலையத் துறையின் கீழ், நீலகிரியில் சூழல் பூங்கா அமைப்பதற்கு பிப்ரவரி 2026-க்குள் அடிக்கல் நாட்டப்பட்டு, பணிகள் துவங்கப்பட்டுமென துறைச் செயலாளர் அவர்களால் தெரிவிக்கப்பட்டது. இதுதவிர, இத்துறைகளால் செயல்படுத்தப்பட்டு வரும் பிற முத்திரைத் திட்டங்களை யும் விரைந்து முடித்து மக்களின் பயன்பாட்டிற்கு கொண்டு வர வேண்டுமென முதலமைச்சர் அவர்கள் அறிவுரை வழங்கினார்.

இக்கூட்டத்தில், தலைமைச் செயலாளர் நா.முருகானந்தம், தமிழ்நாடு மின் உற்பத்தி மற்றும் பகிர்மானக் கழகத்தின் கூடுதல் தலைமைச் செயலாளர் / தலைவர் மற்றும் மேலாண்மை இயக்குநர் டாக்டர் ஜெ. ராதாகிருஷ்ணன், பொதுப்பணித் துறை கூடுதல் தலைமைச் செயலாளர் மங்கம் சர்மா, சிறப்பு திட்ட செயலாக்கத் துறை கூடுதல் தலைமைச் செயலாளர் பிரதீப் யாதவ், சுற்றுலா, பண்பாடு மற்றும் அறிநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், மருத்துவம் மற்றும் மக்கள் நல்வாழ்வுத் துறை கூடுதல் தலைமைச் செயலாளர் முனைவர் ப.செந்தில்குமார், நிதித்துறை உதவத் தலைமைச் செயலாளர் த.உதயச்சந்திரன், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி.அருண்ராஜ், கைத்தறி, கைத்தறி, துணிநூல் மற்றும் கதர்த்துறை செயலாளர் திருமதி. வே. அமுதவல்லி மற்றும் அரசு உயர் அலுவலர்கள் கலந்து கொண்டனர்.